

જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 118 * Date: 17.02.2025, Monday * Page :04 * Rs. 1.00/- * Annual Rs. 351/-

ગુજરાતમાં સ્થાનિક સ્વરાજની ચૂંટણીનું મતદાન પૂર્ણ, સરેરાશ ૫૬.૬૦ ટકા મતદાન



ગુજરાતમાં આજે સ્થાનિક સ્વરાજની ચૂંટણી માટે મતદાન યોજાયું હતું. ત્યારે ૬૬ નગરપાલિકા, ૩ તાલુકા પંચાયત અને ૧ મહાનગરપાલિકા માટે કુલ ૫૦૮૪ ઉમેદવારોનું ભાગ્ય ઈવીએમમાં કેદ થયું છે. લગભગ ૩૮ લાખ જેટલા મતદારો આ ઉમેદવારોના ભાવિનો નિર્ણય થશે. અત્યાર સુધીમાં સ્થાનિક સ્વરાજની કુલ ૨૧૩ બેઠકો બિનહરિક જાહેર થઈ ચૂકી છે. જ્યારે જૂનાગઢ મહાનગરપાલિકાની ૧૫ વોર્ડની

૬૦ બેઠકોમાંથી ૮ બેઠકો બિનહરિક જાહેર છે. જોકે રાજ્યમાં મતદાન વચ્ચે અનેક જગ્યાએથી ઈવીએમ ખોટકાયાની ફરિયાદો મળી હતી. ધંધુકા અને જામનગરમાં તો બે વરરાજા મતદાન કરવા પહોંચ્યા હતા. તેમની સાથે તેમના પરિજનો પણ મતદાન કરવા પહોંચ્યા હતા. ગુજરાતમાં સ્થાનિક સ્વરાજની ચૂંટણીમાં શાંતિપૂર્ણ માહોલમાં મતદાન પૂર્ણ થયું છે. રાજ્યની કુલ ૬૬ નગરપાલિકાની ૧૮૪૪ બેઠકો, ૨ નગરપાલિકાઓની

૭૨ બેઠકો અને જૂનાગઢ મનપાની ૫૨ બેઠકો પર મતદાન થયું. હાલ આ બેઠકો પરના તમામ ઉમેદવારોનું ભાવિ ઈફ્સમાં સીલ થયું છે. ૬ વાગ્યા સુધીનું સરેરાશ ૫૬.૬૦ ટકા મતદાન થયું છે. હવે આગામી ૧૮ ફેબ્રુઆરીએ મતગણતરી હાથ ધરાશે. અમરેલી-રાજુલા શહેરમાં પૂર્વ ધારાસભ્ય અંબરીશ ડેર પરિવાર સાથે મતદાન કર્યું. વોર્ડ નંબર ૬માં મતદાન કરવા કુમાર શાળા નંબર-૧ પર પૂર્વ ધારાસભ્ય અંબરીશ ડેર પરિવાર સાથે

મતદાન કર્યું હતું. આ દરમિયાન તેમણે મતદારોને વધુમાં વધુ મતદાન કરવા અપીલ કરી હતી. આ વખતે સંપૂર્ણ બહુમતી ભારતીય જનતા પક્ષની રહેશે તેવું જણાયું હતું. અમરેલી જિલ્લામાં મતદાન દરમિયાન પોલીસનો અલગ જ ચહેરો સામે આવ્યો છે. ચલાલા પોલીસ સાથા અર્ધમી પ્રજા મિત્ર બનતી નજરે પડી હતી. પોલીસ કર્મચારીઓ વૃદ્ધ, અશક્ત અને ટિયાંગ મતદારોને મદદ કરતા જોવા મળ્યા હતા. રાજ્યમાં ચાલી રહેલ સ્થાનિક સ્વરાજની

સંસ્થાઓની ચૂંટણીમાં ખેડ જિલ્લાના મહેમદાવાદમાં એક પ્રિસાઈડિંગ ઓફિસર ઈલેક્શન ડ્યુટીમાં જ દારૂ પીધેલ હાલતમાં પકડાયા છે. ખેડ જિલ્લાના મહેમદાવાદમાં નગરપાલિકાની ચૂંટણી દરમિયાન પીધેલા ચૂંટણી અધિકારી વીરેન્દ્ર સુખાભાઈ બારિયા સામે ફરિયાદ દાખલ કરવામાં આવી છે. તેઓ મહેમદાવાદ પ્રાથમિક કન્યા શાળામાં ફરજ પર હતા. પીધેલી હાલતમાં ફરજ બજાવતાં અધિકારીને તાત્કાલિક હટાવવામાં આવ્યા હતા.

પૂર્વાચલ એક્સપ્રેસ વે પર અયોધ્યા જતાં શ્રદ્ધાળુઓની ગાડી બસ સાથે અથડાઈ, ૪ લોકોના મોત



આવી રહેલી બિની બસ બેકાબૂ બનતાં અથડાઈ હતી. જેમાં ૧૮ લોકો સવાર હતાં. તમામ મહારાષ્ટ્રથી અયોધ્યા જઈ રહ્યા હતા. જેમાંથી ચારના ઘટનાસ્થળે જ મોત થયા હતાં. જ્યારે અન્ય છ ઘાયલ થતાં તેમને સારવાર અર્થે હોસ્પિટલ ખસેડાયા હતા. બારાબંકીના એસપી દિનેશ સિંહે જણાવ્યું કે, રવિવાર સવારે પૂર્વાચલ એક્સપ્રેસ વે પર આ દુ:ખદ ઘટના બની હતી. જેમાં ચાર લોકોના ઘટનાસ્થળે મોત થયા હતાં. મૃતકોના શબ પોસ્ટમોર્ટમ માટે મોકલવામાં આવ્યા છે. જ્યારે ઘાયલોને સારવાર અર્થે સીએચસી હોસ્પિટલમાં દાખલ કરવામાં આવ્યા હતાં.

શનિવારે પ્રયાગરાજમાં પણ ભીષણ અકસ્માત સર્જાયો હતો. મિરઝાપુર-પ્રયાગરાજ હાઈવે પર એક બોલેરો અને બસ વચ્ચે ભીષણ અકસ્માત થતાં બોલેરોમાં સવાર ૧૦ લોકો મૃત્યુ પામ્યા હતાં. બોલેરોમાં સવાર તમામ યાત્રી છત્તિસગઢના કોરબા જિલ્લાના હતા. તેઓ મહારૂબમાં સ્નાન કરી પરત ફરી રહ્યા હતાં. જ્યારે બસમાં મધ્યપ્રદેશના રાજગઢના લોકો હતાં.



રાજકોટમાં વેલેન્ટાઈન ડે (૧૪મી ફેબ્રુઆરી)ના દિવસે ધોરણ ૧૧માં ભણતી છાત્રાએ ધોરણ ૮માં ભણતી તરૂણીનું કારમાં અપહરણ કરી તેના ઉપર દુષ્કર્મ આચર્યાની ચોંકાવનારી ઘટના બહાર આવી છે. જે અંગે ગાંધીગ્રામ પોલીસે ત્રણ આરોપીઓ સામે ગુનો દાખલ કરી બેસગીર આરોપીની ધરપકડ કરી હતી. વાલીઓ માટે

લાલબત્તીરૂપ અને ચિંતા જગાવનાર આ ઘટનાની વિગત એવી છે કે ભોગ બનનાર તરૂણી કે જેની ઉંમર ૧૫ વર્ષ આસપાસ છે. તે ધોરણ ૮માં અભ્યાસ કરે છે. ૧૨મી ફેબ્રુઆરીના રોજ તે તેની પાંચ વર્ષની નાની બહેનને લઈને ઘર નજીક આવેલા બગીચામાં ગઈ હતી. ત્યારે ત્યાં આવેલા ધોરણ ૧૧ના આરોપી છાત્ર સાથે આંખ મળી હતી. જેથી

ગુજરાતમાં સ્થાનિક સ્વરાજની ચૂંટણી : ઠેર ઠેર ઈવીએમ ખોટકાયા, ક્યાંક ચૂંટણી અધિકારી દારૂ પીને આવ્યા

ગુજરાતમાં આજે સ્થાનિક સ્વરાજની ચૂંટણી માટે મતદાન શરૂ થઈ ચૂક્યું છે. ત્યારે ૬૬ નગરપાલિકા, ૩ તાલુકા પંચાયત અને ૧ મહાનગરપાલિકા માટે કુલ ૫૦૮૪ ઉમેદવારોનું ભાગ્ય ઈવીએમમાં કેદ થવાનું છે. લગભગ ૩૮ લાખ જેટલા મતદારો આ ઉમેદવારોના ભાવિનો નિર્ણય કરશે. અત્યાર સુધી સ્થાનિક સ્વરાજની કુલ ૨૧૩ બેઠકો બિનહરિક જાહેર થઈ ચૂકી છે. જ્યારે જૂનાગઢ મહાનગરપાલિકાની ૧૫ વોર્ડની ૬૦ બેઠકોમાંથી ૮ બેઠકો બિનહરિક જાહેર છે. જોકે રાજ્યમાં મતદાન વચ્ચે અનેક જગ્યાએથી ઈવીએમ ખોટકાયાની ફરિયાદો મળી રહી છે. ધંધુકા

અને જામનગરમાં તો બે વરરાજા મતદાન કરવા પહોંચ્યા હતા. તેમની સાથે તેમના પરિજનો પણ મતદાન કરવા પહોંચ્યા હતા. અમરેલીના જાફરાબાદ શહેરમાં ધારાસભ્ય હીરા સોલંકી વોર્ડ નંબર ૬માં આવેલી તાલુકા શાળામાં મતદાન કરવા પહોંચ્યા હતા. તેમની સાથે તેમના પત્ની પણ હાજર હતા. તેમણે મતદારોને ઉત્સાહપૂર્વક મતાધિકારનો ઉપયોગ કરવા અપીલ કરી હતી. જ્યારે વલસાડથી એક વીડિયો વાઈરલ થઈ રહ્યો છે જેમાં વોર્ડ નંબર ૨માં ભાજપને વોટ આપતા દેશ્યો કેમેરામાં કેદ થયા છે. વીડિયોમાં જોઈ શકાય છે કે ભાજપની પેનલને વોટ આપતો વીડિયો



વાઈરલ છે. જોકે હજુ સુધી આ વીડિયોની પુષ્ટી થઈ શકી નથી. રાજ્યમાં સ્થાનિક એકમોની ચૂંટણીમાં મતદારોનો ભારે ઉત્સાહ દેખાઈ રહ્યો છે ત્યારે જેતપુરમાં ઈવીએમ ખોટકાયાની માહિતી સામે આવી છે. અહીં વોર્ડ નંબર ૫ અને ૮માં ઈવીએમ ખોટકાઈ

જતાં મતદારોની લાંબી લાઈન સર્જાઈ હતી અને મતદાન અટવાઈ ગયું હતું. બીજા બાજુ લુણાવાડામાં ભાજપ અને કોંગ્રેસના એજન્ટો વચ્ચે મતદાન મથકે બોલાચાલીના દેશ્યો જોવા મળ્યો હતો. અહીં વોર્ડ નંબર ૪ પર બે એજન્ટો બાખડુયા હતા. ગાંધીનગરમાં પણ સ્થાનિક

એકમોની ચૂંટણી માટે તાલુકા પંચાયતની ૨૮ બેઠકો પર મતદાન ચાલી રહ્યું છે. જ્યાં ૨૨૪ બુથની વ્યવસ્થા કરવામાં આવી છે. અહીં ૨૮૦ ઈવીએમ ફાળવાયા હતા. મતદાનનો એવો ઉત્સાહ હતો કે ધંધુકામાં એક વરરાજા લગ્ન પહેલા મતદાન કરવા પહોંચી ગયા હતા. જ્યારે બોટાદમાં પણ એક વરરાજા મતદાન કરવા પહોંચ્યા હતા. તેઓ વાજતે-ગાજતે મતદાન કરવા આવ્યા હતા. જ્યારે જામનગરમાં પણ એક વરરાજા મતદાન કરવા પહોંચ્યા હતા. ખેડામાં સ્થાનિક એકમની ચૂંટણી વચ્ચે એક ચોંકાવનારી ઘટના જોવા મળી. વોર્ડ નંબર ૫ પર પ્રિસાઈડિંગ ઓફિસર દારૂ પીને ડ્યુટી કરવા પહોંચ્યા હતા.

વેલેન્ટાઈન ડેના દિવસે રાજકોટમાં ધો.૮ની વિદ્યાર્થીની પર ૧૧ માં ધોરણના વિદ્યાર્થીએ કારમાં દુષ્કર્મ આચર્યું



રાજકોટમાં વેલેન્ટાઈન ડે (૧૪મી ફેબ્રુઆરી)ના દિવસે ધોરણ ૧૧માં ભણતી છાત્રાએ ધોરણ ૮માં ભણતી તરૂણીનું કારમાં અપહરણ કરી તેના ઉપર દુષ્કર્મ આચર્યાની ચોંકાવનારી ઘટના બહાર આવી છે. જે અંગે ગાંધીગ્રામ પોલીસે ત્રણ આરોપીઓ સામે ગુનો દાખલ કરી બેસગીર આરોપીની ધરપકડ કરી હતી. વાલીઓ માટે

લાલબત્તીરૂપ અને ચિંતા જગાવનાર આ ઘટનાની વિગત એવી છે કે ભોગ બનનાર તરૂણી કે જેની ઉંમર ૧૫ વર્ષ આસપાસ છે. તે ધોરણ ૮માં અભ્યાસ કરે છે. ૧૨મી ફેબ્રુઆરીના રોજ તે તેની પાંચ વર્ષની નાની બહેનને લઈને ઘર નજીક આવેલા બગીચામાં ગઈ હતી. ત્યારે ત્યાં આવેલા ધોરણ ૧૧ના આરોપી છાત્ર સાથે આંખ મળી હતી. જેથી

નીકળી જોયું તો આરોપી છાત્ર ત્યાં વર્ના કાર લઈ ઊભો હતો. તેણે તરૂણીને પોતાની કારમાં બેસી જવાનું કહ્યું હતું. પરંતુ તરૂણીએ માતા-પિતા રાહ જોઈ રહ્યા છે તેમ કહી કારમાં બેસવાનો ઈનકાર કર્યો હતો. તે સાથે જ આરોપી છાત્રની કારની પાછળની સીટમાં બેઠેલા તેના બે મિત્રોએ તરૂણીને એવી ધમકી આપી હતી કે તેના અફેયર વિશે તેને બદનામ કરી નાખશે. જેને કારણે તરૂણી કારમાં બેસી ગઈ હતી. આરોપી છાત્ર તેને આલાપ ગ્રીન સિટી પાછળ આવેલા નાયરાના પેટ્રોલ પંપ નજીક લઈ ગયો હતો. જ્યાં તેણે કારમાં બેઠેલા બે મિત્રોને નાસ્તો લઈ આવવાના બહાને બહાર મોકલી દીધા બાદ તરૂણી ઉપર કારની પાછળની સીટમાં દુષ્કર્મ ગુણ્યું હતું.

ટ્રમ્પ અને ઇલોન મસ્કની મુશ્કેલી વધી, અમેરિકાના ૧૪ રાજ્યોએ કોર્ટમાં દાખલ કર્યો કેસ

અમેરિકન રાષ્ટ્રપતિ ડોનાલ્ડ ટ્રમ્પ અને સરકારી કાર્યક્ષમતા વિભાગ (ડીઈ)ના પ્રમુખ ઈલોન મસ્કની મુશ્કેલી વધી ગઈ છે. જોકે, અમેરિકાના ૧૪ રાજ્યોએ ટ્રમ્પ અને મસ્ક વિરુદ્ધ કેસ દાખલ કર્યો છે. જેમાં નવા સરકારી કાર્યક્ષમતા વિભાગના પ્રમુખ તરીકે ઈલોન મસ્કની ભૂમિકાને પડકારવામાં આવી છે. કોર્ટમાં કેસ કરીને આરોપ લગાવાયો છે કે, મસ્કની નિમણૂક અમેરિકન બંધારણની વિરુદ્ધ છે. વોશિંગ્ટન ડીસીમાં સંઘીય કોર્ટમાં ગુરુવારે દાખલ કરવામાં આવેલી ફરિયાદમાં કહેવામાં આવ્યું છે કે, 'સરકારને તેમના કર્મચારીઓથી વંચિત કરવા



અને એક કલમ અને માર્કેટના એક કિલક કરીને આખા વિભાગોને ખતમ કરવાની મસ્કની અસીમિત અને અનિયંત્રિત શક્તિ, આ દેશની સ્વતંત્રતા જીતનારા માટે ચોંકાવનારી રહી હશે. 'ન્યૂ મેક્સિકો રાજ્યના નેતૃત્વમાં દાખલ ફરિયાદમાં તર્ક આપવામાં આવ્યો છે કે, બંધારણની નિમણૂક સંબંધ

ખંડના અનુસાર, મસ્ક જેવા મહત્વપૂર્ણ અને વ્યાપક અધિકાર ધરાવતા વ્યક્તિને રાષ્ટ્રપતિ દ્વારા ઔપચારિક રીતે નામાંકિત કરવી જોઈએ અને યુએસ સેનેટ દ્વારા પુષ્ટિ આપવામાં આવી જોઈએ. ન્યૂ મેક્સિકોના એટોર્ની જનરલ રાઉલ ટોરેજ અને એરિજોના, મિશિગન, મેરીલેન્ડ, મિનેસોટા,

કેલિફોર્નિયા, નેવાદા, વર્મોન્ટ, કનેક્ટિકટ, રોડ આઈલેન્ડ, મેસાચુસેટ્સ, ઓરેગન, વોશિંગ્ટન અને હવાઈના અધિકારીઓ દ્વારા દાખલ કેસમાં કહેવામાં આવ્યું છે કે, લોકશાહી માટે આનાથી મોટો કોઈ ખતરો નથી કે રાજ્યની શક્તિ એકલા બિનચૂંટાયેલા વ્યક્તિના હાથમાં સોંપી દેવાઈ. જ્યારે આ પછી બંધારણીય વ્યવસ્થા ૧૮મી સદીના રાજાના દુરુપયોગને રોકવા માટે બનાવવામાં આવી હતી, ત્યારે ૨૧મી સદીના ટેક જાન્ટના હાથમાં અનિયંત્રિત સત્તાના સાધનો ઓછા ખતરનાક નથી. x ૧૪ રાજ્યોમાંથી બેનું નેતૃત્વ રિપબ્લિકન ગવર્નરો કરે છે.

તંત્રી લેખ

સોના- ચાંદીમાં તીવ્ર કડાકો: વૈશ્વિક સોનું ૫૦ડોલરથી વધુ તૂટી ૨,૯૦૦ ડોલરની અંદર!

મુંબઈ: મુંબઈ ઝવેરીબજારમાં આજે શનિવારના કારણે બુલીયન બજાર સત્તાવાર બંધ રહી હતી. જોકે બંધ બજારે વિશ્વબજાર પાછળ સોના- ચાંદીના ભાવમાં તેજીને બ્રેક વાગતાં ભાવ પ્રત્યાઘાતી ઝડપી ઘટાડા પર જોવા મળ્યા હતા. વિશ્વબજારમાં સોનામાં ઉછાળે ફંડોની વેચવાલી દેખાઈ હતી. વૈશ્વિક સોનાના ભાવ ઑઈશદીઠ ૨૯૩૦થી ૨૯૩૧ વાળા તૂટી નીચામાં ૨૮૭૭ થઈ છેલ્લે સમાહના અંતે ભાવ ૨૮૮૨થી ૨૮૮૩ ડોલર રહ્યા હતા. રશિયા તથા યુકેન વચ્ચે યુધ્ધ પૂરું કરવા શરૂ થયેલા પ્રયત્નો વચ્ચે વિશ્વબજારમાં સોનામાં તથા કૂડતેલમાં ભાવ દબાણ હેઠળ જોવા મળ્યા હતા. વિશ્વબજાર પાછળ ઘરઆંગણે આજે અમદાવાદ બજારમાં સોનાના ભાવ ૧૦ ગ્રામના રૂ. ૫૦૦ થી ૯૯.૫૦ના રૂ. ૮૮૨૦૦ તથા ૯૯.૯૦ના રૂ. ૮૮૫૦૦ બોલાયા હતા જ્યારે અમદાવાદ ચાંદીના ભાવ કિલોદીઠ રૂ. ૧૫૦૦ તૂટી રૂ. ૯૫ હજાર બોલાયા હતા.

વિશ્વબજારમાં સોના પાછળ ચાંદીના ભાવ ૩૩.૧૫થી ૩૩.૧૬ વાળા નીચામાં ૩૨.૦૭ થઈ છેલ્લે ૩૨.૧૦થી ૩૨.૧૧ ડોલર રહ્યા હતા.

પ્લેટીનમના ભાવ ૧૦૦૭થી ૧૦૦૮ વાળા તૂટી ૯૭૯ થઈ છેલ્લે ૯૮૩થી ૯૮૪ ડોલર રહ્યા હતા. પેલેડીયમના ભાવ ૧૦૦૬થી ૧૦૦૭ વાળા નીચામાં ૯૬૩ થઈ છેલ્લે ભાવ ૯૬૯થી ૯૭૦ ડોલર રહ્યા હતા. વૈશ્વિક કોપરના ભાવ છેલ્લે ૨.૩૩ ટકા તૂટ્યા હતા. વૈશ્વિક ડોલર ઈન્ડેક્સ ઉંચામાં ૧૦૭.૧૮ તથા નીચામાં ૧૦૬.૫૭ થઈ છેલ્લે ૧૦૬.૭૯ રહ્યાના નિર્દેશો હતા. ડોલર સામે રૂપિયામાં વૃધ્ધિ આ સપ્તાહમાં ૦.૭૦ ટકા થતાં રૂપિયા માટે આ સપ્તાહ છેલ્લા ૧૯ મહિનાનો સૌથી શ્રેષ્ઠ સપ્તાહ ગણાઈ રહ્યો હોવાનું બજારના સૂત્રો જણાવી રહ્યા હતા.

મીડિયા સામે ટ્રમ્પ છવાયા, મોદી ઝાંખા પડી ગયા



વોશિંગ્ટન: ભારતના વડાપ્રધાન નરેન્દ્રમોદી સાથેની સંયુક્ત પત્રકાર પરિષદમાં અમેરિકાના પ્રમુખ ડોનાલ્ડ ટ્રમ્પે ભારતના માલસામાન પર ટેરિફ લાદવાથી માંડીને ખાલિસ્તાન વાદીઓની અમેરિકામાં પ્રવૃત્તિઓ સુધીના સવાલોના જવાબ આપ્યા. આ પ્રેસ કોન્ફરન્સમાં મોદી સાવ વામણા સાબિત થયા હતા જ્યારે ટ્રમ્પ છવાઈ ગયા હતા. ટ્રમ્પે ભારત અંગેની પોતાની માન્યતાઓ ડર્કાઈ કરી જ્યારે મોદી પાસે કોઈ વાતના મુદ્દાસર જવાબ જ નહોતા. ભારતમાં સ્કીપ્ટેડ ઈન્ટરવ્યૂ કરાવીને વાહવાહી મેળવતા મોદીએ પણ કેટલાક સવાલોના જવાબ આપ્યા પણ એ જવાબોમાં દમ નહોતો. લાઈવ મીડિયાનો સામનો કરવામાં મોદી ગોથાં ખાઈ જતા હતા એ સ્પષ્ટ દેખાતું હતું. અમેરિકાની ધરતી પર

ખાલિસ્તાનવાદીઓની ભારત વિરોધી પ્રવૃત્તિઓ વધી ગઈ હોવાના સવાલનો જવાબ આપવાનું ડોનાલ્ડ ટ્રમ્પે ટાળ્યું હતું. ટ્રમ્પે ભારતીય પત્રકારના સવાલના જવાબમાં પહેલાં તો જોરથી બોલવા કહ્યું અને પછી કહ્યું હતું કે, મને તમારો એક પણ શબ્દ સમજાતો નથી. મોદી સાથેની પ્રેસ કોન્ફરન્સની પૂર્વભૂમિકા બાંધતાં ટ્રમ્પે ભારતમાં અમેરિકાના માલ પર લદાતા

ટેરિફને અનફેર એટલે કે અયોગ્ય ગણાવ્યા હતા. ભારતમાં અમેરિકાના માલ પર ૭૦ ટકા સુધી ટેરિફ લદાય છે એવો ઉલ્લેખ કરીને ટ્રમ્પે કહ્યું કે, ટેરિફના કારણે ભારતમાં બિઝનેસ કરવો લગભગ અશક્ય છે. બિઝનેસ સરકારના ભારત સાથે સંબંધો બહુ સારા નહોતા તેથી ઓઈલ-ગેસ ના વેચી શક્યા. અમારે સારા સંબંધો છે તેથી અમે તદ્દલુર રાજા જેવા હિંસક માણસને ભારતે સોંપીશું. આ પ્રકારનાં બીજાં પગલાં પણ લેવાશે. ગુનાખોરી મુદ્દે ભારત સાથે અમે સહકાર કરીશું.

ભારતમાં ઉંચા ટેરિફ હોવાથી ભારતમાં માલ વેચવો બહુ અઘરો છે. અમેરિકા હવે રેસિપ્રોકલ નેશન છે તેથી ભારત કે બીજો કોઈ પણ દેશ જેટલો ટેક્સ અમારા માલ પર લાદશે એટલો જ ટેક્સ અમે તેમના માલ પર પણ લાદીશું. કોરોના વખતે માનવતાના ધોરણે અમે ટેરિફ નહોતા લાદ્યા કેમ કે બધા દેશો માટે ખરાબ સમય હતો. ભારત જેટલો ટેરિફ લગાવીશું છેલ્લાં ૪૫ વર્ષથી

અમેરિકાનો દુરુપયોગ કરાઈ રહ્યો છે. ભારત સૌથી વધારે ટેરિફ લગાવે છે. યુરોપીયન યુનિયન અને ચીન પણ અમેરિકાના માલ પર બહુ ટેરિફ લગાવે છે, અમારી કંપનીઓ પર આક્રમણ કરે છે. હવે ભારત કેટલો ટેરિફ લગાવે છે એ મહત્વનું નથી કેમ કે ભારત જેટલો ટેરિફ અમે લગાવીશું. ચીન સાથે અમારે સારા સંબંધો છે અને ચીનના પ્રમુખ જિનપિંગ સાથેના સંબંધો મજબૂત છે. હું માત્ર ચીન જ નહીં પણ રશિયા, ભારત સહિતના તમામ દેશો સાથેના સંબંધો મજબૂત કરીને સૌને સાથે લઈને આગળ વધવા માગું છું. વિશ્વમાં શસ્ત્રો અને પરમાણુ શસ્ત્રોનું વધતું પ્રમાણ એક મુદ્દો છે ને તેનું નિરાકરણ લાવવા માગું છું. મોદીએ આ સવાલનો જવાબ આપ્યો હતો કે, આ મુદ્દો માત્ર અમેરિકામાં ગેરકાયદેસર રહેતા ભારતીયોનો નથી પણ સમગ્ર વિશ્વનો છે. અમારો સ્પષ્ટ મત છે કે, ગેરકાયદેસર રીતે કોઈ પણ દેશમાં રહેનારને એ દેશમાં રહેવાનો અધિકાર નથી. અમેરિકામાં ગેરકાયદેસર રીતે રહેતા

ભારતીયોને પાછા લેવા માટે અમે તૈયાર છીએ. સામાન્ય પરિવારનાં લોકો હુમન ટ્રાફિકિંગનો ભોગ બને છે. અમેરિકા અને ભારત આ હુમન ટ્રાફિકિંગનો અંત લાવવા પ્રતિબદ્ધ છીએ. યુવાનોને ફસાવતી ગેંગ્સનો સફાયો કરવા અમે રિક્કા સાથ મળીને કામ કરીશું.

હું વડાપ્રધાન નહોતો ત્યારથી મસ્કને ઓળખું છું. હું મુખ્યમંત્રી તરીકે મસ્કને મળ્યો હતો. મસ્ક પોતાના પરિવાર સાથે મળવા આવ્યા હતા. અમારી સારી ચર્ચા થઈ પણ જ્યાં સુધી ઈવી અંગે ડીલનો સવાલ છે તો ઈવી એક જ વ્યક્તિન કોપીરાઈટ છે અને એ વ્યક્તિ ડોનાલ્ડ ટ્રમ્પ છે.

હું સતત રશિયા અને યુકેનના સંપર્કમાં છું. આ યુધ્ધમાં અમે એક પક્ષ લીધો છે અને એ પક્ષ શાંતિનો છે. પ્રેસિડેન્ટ પુતિનની હાજરીમાં મીડિયાને મેં કહેલું કે, આ યુગ યુધ્ધનો નથી પણ શાંતિનો છે. આજે પણ મારું માનવું છે કે, યુધ્ધના ઉકેલ યુધ્ધના મેદાનમાં નથી આવતો.

યુકેનના ગામોમાં રશિયાની આગેકૂચ

ડીવ : અમેરિકન પ્રમુખ ડોનાલ્ડ ટ્રમ્પના સત્તા પર આવ્યાના મહિનામાં જ રશિયા-યુકેન યુદ્ધ પૂરું કરી દઈશ તેવા દાવા વચ્ચે રશિયાએ આગેકૂચ ઝેરી રાખતા યુકેનમાં વધુ એક ગામ કબ્જે કર્યું હતું. રશિયાએ પૂર્વી યુકેનના ડોનેલ્સ પ્રાંતમાં બેરેઝિકાનું ગામ કબ્જે કર્યું હતું. રશિયાએ કબ્જે કરેલી વસાહત ભલે નાની હોય, પરંતુ તેની સાથે તેને આખા ડોનેલ્સ પર કબ્જો કરવાનો માર્ગ ખુલ્લો થશે. યુકેને રશિયાએ કબ્જે કરેલા ગામ અંગે કોઈ ટિપ્પણી કરી નથી. રશિયા ડોનેલ્સ અને પડોશના લુહાન્સ્ક પ્રાંતના બધા વિસ્તારો પર અંકુશ મેળવવા માંગે છે, જે બંને ભેગા મળીને યુકેનનો ડોનબાસ ઈન્સ્ટ્રીયલ રિજિયન બને છે.

યુકેન હાલમાં પાછળ પડી રહ્યું છે તેનું કારણ તેને અમેરિકાની મળનારની સહાય અંગેની અનિશ્ચિતતા છે. રશિયાના સંરક્ષણ મંત્રાલયે જણાવ્યું હતું કે રશિયાએ શનિવારે પશ્ચિમી અને દક્ષિણપશ્ચિમ રશિયામાં ત્રાટકેલા ૪૦ જેટલા યુકેનિયન ડ્રોન ખતમ કરી દીધા હતા. કોઈપણ જાનહાનિના અહેવાલ નથી. જ્યારે રશિયાના ૭૦ ડ્રોન યુકેન પર ત્રાટક્યા હતા. યુકેનિયન એરફોર્સે ૩૩ ડ્રોન ખતમ કરી દીધા હતા અને ૩૭ ખતમ થઈ ગયા હતા. ઈલેક્ટ્રોનિક જામર વડે તેને ખતમ કરી દેવામાં આવ્યા હોવાનું મનાય છે. એક અન્ય હિલચાલમાં યુકેનના ચેન્નોબિલ પરમાસુ મથકે શનિવારે રેડિયેશન ન છોડતા યુરોપે રાહતનો શ્વાસ લીધો હતો. રશિયા ડ્રોનના હુમલામાં આ પ્લાન્ટનું ઉપરનું શીલ્ડ તૂટી જતાં યુરોપના શ્વાસ પડીકે બંધાયા હતા.

અમેરિકાની સુરક્ષા અગ્રતાઓ બદલાતા યુરોપીયન દેશોનું જૂથ હવે યુકેનમાં તેના લશ્કરી દળો મોકલવાની યોજના પર કામ કરી રહ્યું છે, જેથી યુકેનને રશિયા સાથેના શાંતિ કરારમાં મંત્રણાના ટેબલમાં પુતિનની સમકક્ષ

રાખી શકાય. આ અંગે ઘણા નિષ્ણાતોએ જણાવ્યું હતું કે યુરોપ જો ખરેખર યુકેનને લશ્કરી મદદ કરવા માંગતો હોય તો કંઈ નાની-નાની ટુકડીઓ મોકલવાથી કામ નહીં ચાલે. યુરોપીયન દેશોએ યુકેનને એટલા મોટા પ્રમાણમાં લશ્કરી દળો પૂરા પાડવા પડશે જેથી તે રશિયાની બરોબરી કરી શકે. પછી ભલેને આ યુદ્ધ લાંબુ ચાલે. યુરોપ હવે કમસેકમ આ મુદ્દાને લઈને અમેરિકાથી અલગ પડવા જઈ રહ્યું છે. આગામી દિવસોમાં કમસેકમ યુકેનને લશ્કરી મદદ કરવાના મોરચે યુરોપમાં સંમતિ સધાઈ શકે છે.

ઝેલેન્સ્કીએ જણાવ્યું હતું કે યુકેનને જો યુરોપે લશ્કરી મદદ કરવી હોય તો કમસેકમ દોઢથી બે લાખનું લશ્કર મોકલવું પડશે. તેની સાથે-સાથે જરૂરી એર સપોર્ટ અને નેવી સપોર્ટ પણ આપવો પડશે. બીજા શબ્દોમાં કહીએ તો યુરોપે આ યુદ્ધમાં સુધા જોડાવવું જ પડશે, તે સિવાય રશિયાને રોકવાનો કોઈ આરો નથી. પછી ભલે અમેરિકા જોડાય કે ન જોડાય. બ્રિટન અને ફ્રાન્સ આ પ્રયત્નમાં સૌથી આગળ હોવાનું કહેવાય છે. આ અંગેની ચર્ચામાં સંકળાયેલા દેશો હજી પણ આ મામલાને લઈને ખચકાટ અનુભવે છે. યુકેનના પ્રમુખ ઝેલેન્સ્કી શાંતિ સુનિશ્ચિત થાય તે પૂર્વે તેમના દેશની સુરક્ષાની ખાતરી માંગે છે. તેમને સંરક્ષણ આપવાનો શ્રેષ્ઠ માર્ગ યુકેનને નાટોનું સભ્યપદ આપવાનો હતો, પરંતુ અમેરિકા હવે તેનો ઈન્કાર કરી રહ્યું છે. તેથી યુકેને હવે નાટોના સભ્યપદનો આગ્રહ છોડીને તેમના દેશની સુરક્ષાની ખાતરી માંગે છે. યુકે તેમા મહત્વના ભાગ ભજવી શકે છે, તેમ યુકેના પીએમ સ્ટારમેરે સાવધાનીપૂર્વક જણાવ્યું હતું. યુરોપે પોતાના જ લશ્કરી દળ અંગે વર્ષ પહેલાં જ વિચારવાનું શરૂ કરી દીધું હતું, પરંતુ અમેરિકન પ્રમુખ ટ્રમ્પે રશિયા-યુકેન યુદ્ધને લઈને યુરોપને જે રીતે કોરાણે મૂકવાનું શરૂ કર્યું છે તે જોઈને યુરોપને પોતાની પણ ખતરાની ઘંટી વાગી છે.

ડોલર સામે રુપિયો નબળો થતાં વિદેશ પ્રવાસ મોંઘા, અમેરિકા માટે ૨૦ હજાર વધુ ખર્ચવા પડશે

ઉનાળાના વેકેશન દરમિયાન અમેરિકા ફરવા જવાનું આયોજન કરી રહ્યા હોવ તો ગયા વર્ષની સરખામણીએ રૂપિયા ૨૦ હજાર જેટલા વધુ ખર્ચ કરવા પડી શકે છે. વાત એમ છે કે, ડોલર સામે રૂપિયાનો ભાવ ગગડીને ૮૬.૬૭ થઈ જતાં અમેરિકાનો પ્રવાસ મોંઘો થઈ ગયો છે. ઉનાળાના વેકેશનમાં વિદેશ ફરવા જવાનું હોય તો સામાન્ય રીતે લોકો જાન્યુઆરી-ફેબ્રુઆરીમાં તેના બુકિંગ કરાવતા હોય છે. આ વખતે પણ વિદેશ પ્રવાસ માટે ઈન્ફ્લાયરી-બુકિંગનો પ્રારંભ થઈ ગયો છે. પરંતુ પેકેજ ગયા વર્ષની સરખામણીએ વધી ગયું છે. ગયા વર્ષની સરખામણીએ અમેરિકા માટે રૂપિયા ૧૫થી ૨૦ હજાર, યુરોપિયન દેશ માટે રૂપિયા ૧૦ થી ૧૫ હજાર, દુબઈ-સિંગાપોર માટે રૂપિયા ૫થી ૭ હજાર વધારે ખર્ચવા પડશે. હાલ અમેરિકાનું પેકેજ રૂપિયા ૩.૫૦ લાખથી રૂપિયા ૭ લાખ, યુરોપનું પેકેજ રૂપિયા ૩ લાખથી રૂપિયા ૬ લાખ, દુબઈનું પેકેજ રૂપિયા ૧ લાખથી રૂપિયા ૧.૨૫ લાખ, જ્યારે સિંગાપોરનું પેકેજ રૂપિયા ૧.૨૫ લાખ આસપાસ હોય છે.

પાંચ વર્ષ અગાઉ ફેબ્રુઆરી ૨૦૨૦માં ડોલર સામે રૂપિયાનો ભાવ ૭૧.૫૧ હતો. પાંચ વર્ષમાં ડોલર સામે રૂપિયાનો ભાવ ૧૫ રૂપિયા ૧૬ પૈસા વધી ગયો છે. ગયા વર્ષે ૧૫મી ફેબ્રુઆરીના ડોલર સામે રૂપિયાનો ભાવ ૮૩.૦૧ હતો. ડોલર સામે રૂપિયાનો ભાવ ગગડતાં પ્રવાસીઓની સંખ્યા પર અસર પડશે કે કેમ તે અંગે ટૂરિઝમ ડેવલપમેન્ટ



સોસાયટીના ચેરમેન મનીષ શર્માએ જણાવ્યું કે, 'ગયા વર્ષની સરખામણીએ પેકેજમાં વધારો છતાં ગુજરાતથી વિદેશ પ્રવાસે જતાં પ્રવાસીઓની સંખ્યામાં ઘટાડાની સંભાવના નહિવત્ છે. ડોલરના ભાવમાં સતત ફેરફારને પગલે ટૂર ઓપરેટરોએ હવે વિદેશ જવા માગતો પ્રવાસી જ્યારે ફૂલ પેમેન્ટ કરે ત્યારે જે ડોલરનો ભાવ હોય તે પ્રમાણે પેકેજના રેટ ગણવાનું શરૂ કર્યું છે. અગાઉ વર્ષ દરમિયાન ડોલરના ભાવમાં આટલા ફેરફાર થતા નહોતા. ?ત્યારે પ્રવાસી જે થોડું-ઘણું પેમેન્ટ કરતો એ વખતે જે ડોલરનો ભાવ હોય તે મુજબ જ રેટ ગણાવતો હતો.

ગીયોડ ગામમાં ડાલુ લઈને આવેલા ચોરો ત્રણ ભેંસ અને પાડી ચોરી ગયા

ગાંધીનગર : ગાંધીનગર જિલ્લાના ગ્રામ્ય વિસ્તારમાં હવે પશુચોર ટોળકીનો તરખાટ શરૂ થયો છે અને ગઈકાલે રાત્રે ગીયોડ ગામમાં વાડામાં ત્રાટકેલા તસ્કરોએ ત્રણ ભેંસ અને એક પાડીને ચોરી કરી લીધી હતી. જોકે પોલીસની પીસીઆર વાનને જોઈને ડાલુ મૂકી તસ્કરો નાસી છૂટ્યા હતા. જે સંદર્ભે હાલ પોલીસે ગુનો દાખલ કરીને વધુ તપાસ શરૂ કરી છે. પાટનગર ગાંધીનગર શહેરની સાથે આસપાસના ગ્રામ્ય વિસ્તારમાં છેલ્લા ઘણા સમયથી ઘરફોડ ચોરીના બનાવ વધી રહ્યા છે અને આ ચોરીના ગુનાઓ હજી ઉકેલાઈ શક્યા નથી ત્યાં ગ્રામ્ય વિસ્તારમાં પશુ ચોર ટોળકીનો તરખાટ શરૂ થયો છે. ગાંધીનગર શહેર નજીક આવેલા ગીયોડ ગામમાં એક જ રાતમાં ત્રણ જેટલી ભેંસોની ચોરીની ઘટના પ્રકાશમાં આવી છે. અહીં રહીને પશુપાલનનો વ્યવસાય કરતા વિષ્ણુજી ચેહરાજી ઠાકોર દ્વારા ચિલોડા પોલીસ મથકમાં ફરિયાદ નોંધાવવામાં આવી હતી કે, ગઈકાલે રાત્રિના સમયે તેઓ આઠ વાગે વાડામાંથી ઘરે ગયા હતા અને ત્યારબાદ આજે વહેલી સવારે તેઓ વાડામાં પહોંચ્યા ત્યારે તેમાં રહેલી ત્રણ ભેંસ અને એક પાડી જણાઈ ન હતી . જેથી આસપાસના વિસ્તારમાં તપાસ કરવા જતા તેનો ક્વાચ જ પતો લાગ્યો ન હતો અને આ સંદર્ભે ચિલોડા પોલીસ મથકમાં ફરિયાદ કરવા માટે પહોંચ્યા હતા. જ્યાં પોલીસ મથકમાં એક ડાલું પડ્યું હતું અને તેમાં તેમની ત્રણ ભેંસો અને એક પાડી હતા. જેથી આ સંદર્ભે પોલીસે જણાવ્યું હતું કે, આજે વહેલી સવારે ગીયોડ ગામ પાસે પોલીસની પીસીઆર વાન પેટ્રોલિંગ કરી રહી હતી તે દરમિયાન તેને જોઈને આ ડાલુનો ચાલક તેને મૂકીને નાસી છૂટ્યો હતો.

કલોલ નજીક સામાન્ય કાર અકસ્માત બાદ મારામારી:બે શખ્સોએ કાર ચાલક પર હુમલો કરી,સોનાની ચેઈન તોડી

કલોલ નજીક ગુરુકુળ પાસે સવારે ૮:૩૦ વાગ્યે એક સામાન્ય કાર અકસ્માત બાદ મારામારીની ઘટના બની હતી. બોરીસણા ગામના નિસર્ગકુમાર મહેશભાઈ પટેલ તેમના પરિવાર સાથે અમદાવાદમાં લગ્ન પ્રસંગમાં હાજરી આપવા જઈ રહ્યા હતા. અમદાવાદ-મહેસાણા હાઈવે પર ગુરુકુળ પાસે તેમની કાર ય્ત ૧૮ મ્હુ ૧૩૧૩ અને અમદાવાદથી મહેસાણા તરફ જતી સફેદ કાર વચ્ચે સામાન્ય ટક્કર થઈ હતી. અકસ્માત બાદ સફેદ કારમાંથી બે શખ્સો ઉતર્યા અને નિસર્ગભાઈને અપશબ્દો કહેવા લાગ્યા. જ્યારે નિસર્ગભાઈએ



અપશબ્દો બોલવાની ના પાડી, ત્યારે બંને આરોપીઓએ તેમની સાથે ઝપાઝપી કરી. નિસર્ગભાઈ કારમાંથી નીચે ઉતરતાં જ આરોપીઓએ તેમનો કોલર પકડી માર મારવાનું શરૂ કર્યું. આ દરમિયાન નિસર્ગભાઈની પત્ની અને અન્ય લોકો આવી પહોંચતા આરોપીઓના વધુ મારમથી

યુકેમાં નોકરી આપવાના બહાને યુવાન સાથે ૩૯ લાખ રૂપિયાની છેતરપિંડી

ગાંધીનગર : ગાંધીનગરના સેક્ટર ૧૧માં આવેલી સનલુમિયા ઓવરસીડના એજન્ટ દ્વારા પેથાપુરના યુવાનને કેનેડાના વિઝા અને ત્યારબાદ યુકેમાં નોકરી આપવાના બહાને કુલ ૩૯ લાખ રૂપિયાની છેતરપિંડી કરવામાં આવી છે. જે સંદર્ભે હાલ સેક્ટર ૭ પોલીસ દ્વારા ગુનો દાખલ કરીને વધુ તપાસ શરૂ કરવામાં આવી છે. વિદેશમાં મોકલવાની લાલચ આપીને હાલ એજન્ટો દ્વારા લાખો રૂપિયાની છેતરપિંડી કરવામાં આવી રહી છે ત્યારે આ વખતે ગાંધીનગર શહેર નજીક પેથાપુરમાં આવેલી માધવ વિહાર સોસાયટીમાં રહેતા જયદીપસિંહ વિક્રમસિંહ વાઘેલા આ જ પ્રકારની છેતરપિંડીનો ભોગ બન્યા છે તેમણે સેક્ટર ૭ પોલીસ મથકમાં ફરિયાદ નોંધાવી હતી કે, વર્ષ ૨૦૨૨ના ઓક્ટોબર મહિનામાં તેમને કેનેડા જવાનું હોવાથી મૂળ લોદરા ગામના અને સેક્ટર ૧૧માં સુમન ટાવર ખાતે સનલુમિયા ઓવરસીડ ચલાવતા જેમીન રમણભાઈ પટેલનો સંપર્ક કર્યો હતો અને કેનેડા માટે સાત લાખ રૂપિયા આપ્યા હતા પરંતુ તેનું કામ થયું ન હતું. જોકે ત્યારબાદ આ જેમીને કેનેડા જવા માટે તારે ઘણો સમય થશે તેના કરતાં યુકે જઈ આવ તેમ કહ્યું હતું અને તે પેટે નોકરી અને વિઝા મળીને ૩૯ લાખ રૂપિયામાં કામ કરવાની વાત કરી હતી.

સ્વામિનારાયણ ગાદી સંસ્થાન, મણિનગર દ્વારા પર્યાવરણ રક્ષણ અંગે વિવિધ કાર્યક્રમો માટે ૧૮ લાખનું દાન...



શ્રી સ્વામિનારાયણ ગાદી સંસ્થાનના આચાર્ય જ્ઞાનમહોદોષિ પરમ પૂજ્ય શ્રી જિતેન્દ્રિયપ્રિયદાસજી સ્વામીશ્રી મહારાજની અધ્યક્ષતામાં શ્રી ઘનશ્યામ મહારાજ દશાબ્દિ મહોત્સવ ન્યૂ રાષ્ટ્રીપ ખાતે ભવ્યતા સભર યોજાયો જે માં પરમ પૂજ્ય જ્ઞાનમહોદોષિ આચાર્ય સ્વામીશ્રી મહારાજનું સ્વાગત, વિવિધ ગ્રંથોની પારાયણ, મહાપૂજા, ધાર્મિક સાંસ્કૃતિક કાર્યક્રમ, ગજરાજ ઉપર નગરયાત્રા, ૫૧૦ ડ શો પ ય ા ર થી ભગવાનનું પૂજન, અર્ચન, ભવ્ય અગ્રકૂટ, નિરાજન વિગેરે આધ્યાત્મિક સભર કાર્યક્રમો યોજાયા હતા. પર્યાવરણ સંસ્થા ગ્રીન પ્લાનેટ દ્વારા વૃક્ષોનું જતન, પર્યાવરણ રક્ષણની સમજ તેનાથી લોક જાગૃતિ વધે, દસ મુક્તજીવન ફોરેસ્ટ પાર્ક, એક લાખ વૃક્ષોનું ઉછેરનું પ્લાનિંગ, જીવદયા માટે હજારો કુંડા અને પક્ષીઓના માળાનું વિતરણ જેવા કાર્યક્રમો માટે મણિનગર શ્રી સ્વામિનારાયણ ગાદી સંસ્થાન દ્વારા ૧૮ લાખનું દાન આપવામાં આવેલ છે. સંસ્થા ન્યૂયોર્ક, બોન-જર્મન, જીનીવા, સ્વિટ્ઝર્લેન્ડ, નાઈરોબી, કેનેડા વિગેરે દેશોના સંપર્કમાં રહી કાર્ય કરે છે. મહોત્સવમાં ધારાસભ્ય શ્રી હર્ષદભાઈ પટેલ, અહેમદ પઠાણ, મહંત સદ્ગુરુ શ્રી ભગવતપ્રિયદાસજી સ્વામી પણ ઉપસ્થિત રહ્યા હતા. મહોત્સવમાં પરમ પૂજ્ય જ્ઞાનમહોદોષિ આચાર્ય સ્વામીશ્રી મહારાજ આશિર્વાદમાં જણાવ્યું હતું કે, મનુષ્યે જીવનને સંસ્કાર યુક્ત વ્યસનમુક્ત સત્સંગ સહિતનું રાખવું. પ્રગતિ માટે પણ જીવનમાં સારાં ગુણ ઉતરે તે માટે કથાવાર્તા જરૂરી છે.

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



Nog SSO NO : 229

વિષય : મનની આંખો

શિર્ષક : અનોખી આંખોથી દિવ્ય દર્શન

પ્રકાર : ગદ્ય શબ્દો : ૩૫૦

પ્રભુએ સૃષ્ટિ પર સર્જેલા વિશિષ્ટ માનવીને બે દિવ્ય દ્રષ્ટિઓ આપી છે. ભૌતિકદ્રષ્ટિએ તનની બે આંખો અને આધીભૌતિક મનની આંખો બંને દ્રષ્ટિઓથી માનવી પ્વિશ્વ પોતપોતાના દ્રષ્ટિકોણ પ્રમાણે જુવેમૂલવે પણ છે. જગતની જાતજાતની સારીખોટી તમામ બાબતોનો અનુભવ માનવીને પ્રભુએ આપેલી પંચેન્દ્રિય દ્વારા સંપૂર્ણ જ્ઞાન અને સાચી રીતે થાય છે. જેમાં આંખો કેન્દ્રસ્થાને રહે છે. બંને આંખો આ માટે અતુલનિય ભાગ ભજવીને આપણા જીવનને સમગ્ર રીતે સુંદર સાધનસંપન્ન અને સમરંગી બનાવે છે.

માનવી દુનિયાની જગતમાં દેખીતી રહી આંખે પોતાનો દ્રષ્ટિકોણ સાથે સ્વભાવ બદલીને પોતાના તથા અન્યના જીવનને ખૂબ જ સુખી બનાવી શકે છે. પોતાના ગમાઅજાગમાં સાથે બીજાની પરિસ્થિતિ સમજવી અને તે પ્રમાણે આપણે વર્તન રાખવું તે ખૂબ દુષ્કર છે. કેમ છે ત્યા કરે બધાને માટે સારું પરિણામ લાવીને બતાવે છે. દેખીતી રીતે લાગણીઓનું વિશ્વ જે પહેલી નજરે જુઓ તે રીતે સુખ કે દુઃખ અનુભવી શકાય છે. તેવું જ હોય છે જે જોયું એવું જાણ્યું અને જાણ્યું તેવું અનુભવીને પ્રતિભાવ આપ્યો તે દુનિયાની દ્રષ્ટિએ ખૂબ જ સ્વાભાવિક છે.

તદુપરાંત આજના યુગમાં તમે કોઈ અંધજનોને

અંદરો અંદર કે આપણા જેવા સામાન્ય માણસો સાથે મોબાઈલ ફોનથી વાતો કરતા સાંભળો તો સાથે જ આશ્ચર્ય થકી થઈ જાઓ ને!?!?તો આ પણ તેમને પ્રભુએ આપેલી વિશિષ્ટ સોગાદ જ છે. એટલું જ નહીં પણ અપંગ કલાકારો સ્ટેજ ઉપરવિવિધ પરફોર્મન્સ રજૂ કરે છે, રમતગમત તો રમે છે અને કલાકારીગરીની વસ્તીઓ બનાવીને આજીવિકા રળી સ્વાવલંબી જીવન જીવે છે. વળી ગીતસંગીતના પ્રોગ્રામો રજૂ કરીને ઈનામો પણ મેળવી લે છે. હેલનકેલરે બ્રેડ લિપિના સંશોધનથી અંધજનોના અભ્યાસ જીવન અને અભિનય ક્ષેત્રે મોટી ક્રાંતિ સર્જી છે.

પ્રભુએ વિશ્વમાં તમામ પરિસ્થિતિ સંપત્તિ અને કલાકૌશલ્યની પ્રાપ્તિ અને વિવેકબુદ્ધિ પ્રમાણે જીવન જીવવાની દ્રષ્ટિ દરેક મનુષ્યને આપેલી છે. દેવી અને માનવીય શક્તિ અને ભાવનાઓ પણ દરેકના મનમાં પ્રદાન કરેલી છે. જેનો સંજોગો અનુસાર ઉપયોગ કરીને દરેકના જીવનમાં આનંદ પ્રવર્તે છે.

ભગવાને તેના ભક્તો સંત પુરુષો તત્વજ્ઞાનીઓ કલા સાહિત્યના રસિકો અને સામાન્ય માનવીને આપેલી મતિ પ્રમાણે પ્રવૃત્તિઓ કરીને પોતાનું જીવન જીવવાનો અધિકાર આપેલ છે પરંતુ દરેકે પોતાની ફરજો થી વિચલિત થયા વગર વિશ્વની ઉત્તરી માટે કાર્યરત રહીને જીવન જીવવું જોઈએ. જેથી કરીને વિખવાદો સમસ્યાઓ અને અનેક પ્રકારના યુદ્ધોને બદલે શારીરિક શક્તિઓનો બગાડ ન થાય અને શારીરિક સાથે માનસિક શક્તિઓના સન્માર્ગે સદુપયોગ થાય.

- લેખક - "પ્રપાશી" પરેશ મ. પાઠક

NOG SS NO: 366

વિષય: મનની આંખો

શિર્ષક: નિહાળું છું.

પ્રકાર: પદ્ય. શબ્દ સંખ્યા: ૯૬

મનની આંખોથી તને રોજ નિહાળું છું
પલકો ઢળતાં જ તને સામે ભાળું છું
રહે છે જોજનો દૂર ભલે તું છતાંય
હરેક શ્વાસે તારી મોજુદગી હું માણું છું

તારા હૃદયની દરેક વાત હું જાણું છું
નજરોથી થતાં પ્રેમના સંવાદને પીછાંણું છું
લાગણીઓની આપ - લે થતી રહેશે પરસ્પર
જીવનભરના સગપણની ગાંઠને સભાળું છું

તારા વિનાની સાંજ કે નાં સવારને માણું છું
મહોબ્બતમાં આપેલ દરેક વચનને પાળું છું.
શુદ્ધ છે એકમેકના હૃદયની લાગણીઓ સઘળી
એક તારા સહારે હવે હું જીવનરથ હંકારું છું.

યોગી ઉમા 'શબ્દ સ્યાહી'

NOG SS NO. 187

વિષય : મનની આંખ

શિર્ષક : પ્રાર્થના

પ્રકાર:પદ્ય શબ્દો :૭૧

નયન દીધા છે મનોહારી બે સૃષ્ટિ નિહાળવા કાજ.
જીવન વીતે આનંદે આ કરતાં જીવનના કાજ.

મનતણા બે યજ્ઞ દેજો ખોલવા અંતરપરદા કાજ.
સમજણ કેરી બે પાંખો દેજો સુચારુ જીવન જીવવા કાજ.

મનતણા બે યજ્ઞ હોયેતો માંડું પગલાં અંતરમાય.
નિહાળી લઈ ભેદભરમ હું સોના અંતરમાય.

રળિયામણી આ સૃષ્ટિમાં રળિયામણી માનવજાત.
માનવતો સૌ સરીખા છે પણ મનેખમા નોખી ભાત.

ઊર અંતરની વાતો વાંચી ડગલા પાડું અંતર સાત.
મનકેરી આંખોની મુજને અજબ દેજો સોગાત.

લેખિકા : ચારુલતા દોશી.

NOG SS NO 184

વિષય :-મનની આંખો

શિર્ષક :-અબોલ વ્યથા યાખો

પ્રકાર :- પદ્ય - શબ્દ :-૧૦૫

પ્રાર્થના અમારી છે માણસ ખોલે મનની આંખો,
પ્રેરે માણસને, અમને જોઈને દરવાજો ના વાખો.

અમે વાચા વગરના, અમને ક્યાંક તો સમાવો;
તમારી વાચાથી બીજાઓને સમજાવવાનું રાખો.

ઠંડી, ગરમી ને વરસાદમાં વેઠતા રહીએ વ્યથા;
દીવો, પૂજા, ભજન કરતાં થોડી આ વ્યથા યાખો.

અમારામાંના કેટલા બધા લુપ્ત થવાના આરે છે,
તમારા દીર્ઘાયુ માટે પ્રાર્થે અબોલની બધી પાંખો.

વિકાસ નહીં વિનાશ જ વેરાય છે આજે ચોતરફ,
અબોલને બેસવા, સૂવા, રમવા નથી રહી શાખો.

વડવાઓ તમારા ભલા ભોળા હતા અમારા માટે,
'પરખ' કરી એમની, માણસ ના થવા દેતા જાંખો.
હસમુખ બી. પટેલ 'હર્ષ'-'પરખ'

NOGSS NO: 375

વિષય : મનની આંખો

શિર્ષક : શિવ તત્વ

પ્રકાર : પદ્ય શબ્દો : ૧૧૦

જેની કુમળી કૃપાદૃષ્ટિ પ્રભાતે ઉગતા રેયાંશમાં,
જેની શીતળતા રાત્રે પથરાતા ચંદ્ર કિરણોમાં,
સૃષ્ટિ, સંગીત, નાટ્ય અને નૃત્યનાં સર્જક જે,
પ્રલયથી અને હલાહલથી પૃથ્વીનાં રક્ષણહાર એ.

જીવ ફરતે રહું આ જગત સજીવન દેખાય,
વૃક્ષ, પશુ, પંખી, નદીમાં પશુપતિનાથ હરખાય,
આંખો મીચી ધ્યાનમાં જેનો આભાસ થાય,
મનની આંખોમાં પરમ તત્વ શિવનો પ્રભાવ રેલાય,

શિવ તત્વની કલ્પનાથી એક ગૂઢ અંધારે ખેચાઉં,
મન પૂછે શું સાચે શિવ પ્રગટે જે ઠિ' સ્મશાને જાઉં?
કોઈ અઘોરી યુગોયુગોના કર્મો જેવી જટાઓ લઈ દિસે,
વિનાશકારી આંખોનાં અગ્નિકુંડથી જવાળાઓ પ્રસરે.

કૃષ્ણને પ્રેમ કરું, ગણપતિની પૂજા કરી જાણું હું,
દંડાધિકારી શિવ તો શ્રાશ્વત કાળ જેથી માત્ર ડરું હું,
બ્રહ્માંડની શક્તિનો સ્ત્રોત, જેના કોપથી ત્રિલોક થરથરે,
મનુષ્ય, દેવ, રાક્ષસ, પિશાચ સૌ મહાદેવને જપે,

— જાગૃતિ દોશી, 'મોક્ષા', અમેરિકા.

NOG SS NO. 193

વિષય - મનની આંખો

શિર્ષક - શોધી બતાવ તું

પ્રકાર - પદ્ય. શબ્દો - ૫૬

લાગણી નો આકાર દોરી બતાવ તું..
પ્રેમના રંગ ને એમાં ઢોળી બતાવ તું..

પથ્થરો પર કરી ઘણી કારીગીરી..
દિલની વાતોને કોતરી બતાવ તું..

ઈશ્વરને મળવા રોજ પગથિયાં ચડ્યા..
અંતરમાં છે એને ગોતી બતાવ તું..

ઉગીને સૂરજ સાંજે આથમે છે..
આથમતી સંધ્યાને રોકી બતાવ તું..

તારા અહેસાસોની શબ્દોમાં સજાવટ કરી..
મનની આંખોથી છબી તારી શોધી બતાવ તું..
છાયા શાહ.મુંબઈ

તા.૨૪ ફેબ્રુઆરીના રોજ સાંજે ૭ કલાકે ગુજરાતના મુખ્યમંત્રી શ્રી ભૂપેન્દ્ર પટેલ કરશે ઉદ્ઘાટન મહાશિવરાત્રિ નિમિત્તે તા.૨૪ થી ૨૬ ફેબ્રુઆરી દરમિયાન સોમનાથ ખાતે ઉજવાશે કળા દ્વારા આરાધનાનો અલૌકિક એવો 'સોમનાથ મહોત્સવ'



સોમનાથ, રાજ્યમાં સૌ પ્રથમ વાર યોજનાર સોમનાથ મહોત્સવમાં પદ્મશ્રી, પદ્મભૂષણ અને પદ્મવિભૂષણ સન્માનિત ભારતીય કલાકારો દ્વારા નૃત્ય-સંગીત મહોત્સવ મનાવવામાં આવશે. આ મહોત્સવનું રાજ્યના મુખ્યમંત્રી શ્રી ભૂપેન્દ્ર પટેલના હસ્તે તા.૨૪ ફેબ્રુઆરીના રોજ સાંજે ૭ કલાકે ઉદ્ઘાટન કરવામાં આવશે. મહાશિવરાત્રિ નિમિત્તે તા.૨૪ થી ૨૬ ફેબ્રુઆરી ૨૦૨૫ દરમિયાન સોમનાથ ખાતે આયોજિત આ મહોત્સવમાં શ્રદ્ધાવાન ભક્તો માટે સુપ્રસિદ્ધ કલાકારો દ્વારા વીણા વડે ભજન અને રાસથી ડાયરા સહિત વિવિધ અલૌકિક કાર્યક્રમોનું પણ આયોજન કરવામાં આવ્યું છે.

શ્રી સોમનાથ મહાદેવ શૈવ આગમની પરંપરાઓનું પ્રતિનિધિત્વ કરે છે, પ્રથમ જ્યોતિર્લિંગ એવા શ્રી સોમનાથ મહાદેવ જ્યાં સંગીત અને નૃત્ય ફક્ત કલા સ્વરૂપો નથી પરંતુ પૂજાનું માધ્યમ છે - દિવ્ય અને નશ્વર વચ્ચેનો સેતુ છે. શૈવ ધર્મમાં, શિવ એક વૈશ્વિક નૃત્ય એવા નટરાજ છે, જેમનું તાંડવ નૃત્ય લય અને બ્રહ્માંડને આકાર આપે છે. તેમના હાથમાં રહેલ ડમરુ, જે સ્વરો (સંગીતના સૂરો)ને જન્મ આપે છે, જે ભારતીય શાસ્ત્રીય સંગીતનો આધાર માનવામાં આવે છે.

શ્રી સોમનાથ જ્યોતિર્લિંગ એ શિવ ભક્તિ ઉપરાંત નાટ્ય (નૃત્ય) અને ગાન (સંગીત)નું પણ કેન્દ્ર રહ્યું છે. જ્યાં કલાત્મક અભિવ્યક્તિ દ્વારા આધ્યાત્મિક અનુભવને ઉત્તર

કરવામાં આવે છે. મંદિરનો નાટ્ય મંડપ આ લાંબા સમયથી ચાલી રહેલ પરંપરાનો સાક્ષી છે.

રાજ્યના પ્રવાસન વિભાગ તથા ઈન્દિરા ગાંધી કલા કેન્દ્ર, વડોદરા દ્વારા આયોજિત આ સમગ્ર મહોત્સવ દરમિયાન સન્માનિત ખ્યાતનામ કલાકારો દ્વારા ત્રણ દિવસ અને રાત્રિ દરમિયાન મહાશિવરાત્રીની પાવન ઘડીએ વિશેષ સંગીત પ્રસ્તુતિઓ રજૂ કરવામાં આવશે. આ ઉપરાંત અહીં "વાદ્યમ્-નાદસ્ય યાત્રા" પર વિશેષ પ્રદર્શનનું આયોજન કરવામાં આવશે, જેમાં "સેકેડ સાઉન્ડ-નાદ, વાંદ્યો અને તેમની કથાઓ" સંગીત, આધ્યાત્મિકતા તેમજ કલા અભિવ્યક્તિ વચ્ચેનો અનોખો સંબંધ ઉજાગર કરાશે. તદુપરાંત સંગીત

વાંદ્યોની વિકાસયાત્રા, દિવ્ય કથાઓ સાથેની તેમની જોડાણતા અને શિલ્પ-દૃશ્યકળામાં તેમની રજૂઆત આ પ્રદર્શનના કેન્દ્રસ્થાને રહેશે.

રાજ્યમાં આવેલું પવિત્ર સોમનાથ યાત્રાધામ ત્રણ પવિત્ર નદીઓ કપિલા, હિરણ અને સરસ્વતીના ત્રિવેણી સંગમ માટે પ્રાચીન કાળથી પ્રસિદ્ધ છે. આ મહોત્સવ દરમિયાન અહીં દર સાંજે વિશેષ 'સંગમ આરતી' યોજાશે, જેમાં ૧૦૮ દિવસ પ્રજ્વલિત કરી ભક્તિમય વાતાવરણનું સર્જન થશે. શ્રી સોમનાથ સંસ્કૃત મહાવિદ્યાલય દ્વારા ૨૪ અને ૨૫ ફેબ્રુઆરીના રોજ સવારના સમયે "સોમનાથ: મંદિર, તીર્થ અને પરંપરા" પર શ્રી સોમનાથ સંસ્કૃત મહાવિદ્યાલય ખાતે વિશેષ સેમિનાર યોજાશે, જેમાં સોમનાથના ઐતિહાસિક અને ધાર્મિક મહત્વ પર ચર્ચા કરવામાં આવશે. તા. ૨૬ ફેબ્રુઆરી ૨૦૨૫ના રોજ મારુતિ બીચ ખાતે સવારે ૮.૦૦ કલાકે મહાશિવરાત્રીના પ્રસંગે શાસ્ત્રોત વિધિવિધાન સાથે પાર્થિવેશ્વર મહાપૂજનનું પણ આયોજન કરવામાં આવ્યું છે.

આ ઉપરાંત ત્રિ-દિવસીય 'સોમનાથ મહોત્સવ'માં તા.૨૪ ફેબ્રુઆરીના રોજ સાંજે પદ્મ વિભૂષણ ડૉ. સોનલમાન સિંહ દ્વારા "નાટ્યકથા"

પ્રસ્તુત કરવામાં આવશે. ત્યાર બાદ સૂર્ય ગાયત્રી-શિવ ભજન, વિદ્યુષી રામા વેદનાથન "નિમગ્ન" તથા પંડિત શિવમણિ અને પદ્મશ્રી પંડિત રોણુ મજુમદાર વચ્ચે જુગલબંદી જેવા કાર્યક્રમોનું આયોજન કરવામાં આવ્યું છે. તેવી જ રીતે તા. ૨૫ ફેબ્રુઆરીના રોજ સાંજે ૭ વાગ્યાથી પદ્મશ્રી રામ ચંદ્ર પુલેવાડ દ્વારા શેડો પેપેટ્રી, વિદ્યુષી સુધા રઘુરામન અને વોકલ મ્યુઝિક, પદ્મ વિભૂષણ કુમુદિની લાખિયા અને કાદમ્બ તેમજ શ્રી અતુલ પુરોહિત દ્વારા વિવિધ સાંસ્કૃતિક કાર્યક્રમો યોજાશે. આ મહોત્સવના અંતિમ દિવસ એટલે કે તા. ૨૬ ફેબ્રુઆરીએ બરોડા કેરળ સમાજ દ્વારા સિંગરી મેલમ અને નીલેશ પરમાર દ્વારા ગુજરાતના લોકનૃત્ય, શ્રી યોગેશ ગઢવી દ્વારા ડાયરો, શ્રીમતી રાજશ્રી વારિયર અને ટીમ, શ્રી મૈસૂર મંજુનાથ દ્વારા વાયોલિન એન્-સેમ્બલ, શ્રીમતી સુમન સ્વરગી દ્વારા ૮ શાસ્ત્રિય નૃત્ય સ્વરૂપો દ્વારા શિવ મહિમા - સ્પર્શ સ્ટુડિયો ફોર પરફોર્મિંગ આર્ટ્સ, પદ્મ ભૂષણ પંડિત વિશ્વમોહન ભટ્ટ "ડેઝર્ટ સ્લાઇડ્સ", પંડિત શશાંક સુબ્રમણિયમ દ્વારા બંસુરી, પંડિત બિકમ ઘોષ દ્વારા ભક્તિમય માહોલમાં વિવિધ કાર્યક્રમોનું આયોજન કરવામાં આવ્યું છે.

મહોત્સવની સંભવિત સમયસૂચી:- ત્રિ-દિવસીય મહોત્સવની રૂપરેખા

પ્રથમ દિવસ : ૨૪/૦૨/૨૦૨૫

સવારે ૧૦ વાગે: શ્રી સોમનાથ સંસ્કૃત મહાવિદ્યાલયમાં સોમનાથ: મંદિર, તીર્થ અને પરંપરા પર સેમિનાર સાંજે ૭.૩૦ વાગે: મુખ્ય મંચ પર ઉદ્ઘાટન સમારોહ
રાત્રે ૮ વાગે: ડૉ. સોનલ માનસિંહ (પદ્મ વિભૂષણ) દ્વારા 'નાટ્યકથા હર હર મહાદેવ'ની પ્રસ્તુતિ
રાત્રે ૯ વાગે: કુ. સૂર્યાગાયત્રી દ્વારા શિવ ભજન
રાત્રે ૧૦ વાગે: વિદ્યુષી રામા વેદનાથન દ્વારા 'નિમગ્ન'ની પ્રસ્તુતિ
રાત્રે ૧૧ વાગે: ફ્રન્સ શિવમણિ અને શ્રી પંડિત રોણુ મજુમદાર (પદ્મશ્રી) (કીબોર્ડ) પર શ્રી અતુલ રાણીગા)ની જુગલબંદી

દ્વિતીય દિવસ : ૨૫/૦૨/૨૦૨૫

સવારે ૧૦ વાગે: શ્રી સોમનાથ સંસ્કૃત મહાવિદ્યાલયમાં સોમનાથ: મંદિર, તીર્થ અને પરંપરા પર સેમિનાર સાંજે ૭ વાગે: શ્રી રામચંદ્ર પુલાવર (પદ્મશ્રી) દ્વારા શેડો પેપેટ્રી શો
રાત્રે ૮ વાગે: વિદ્યુષી સુધા રઘુરામન દ્વારા ગાયન સંગીતની પ્રસ્તુતિ
રાત્રે ૯ વાગે: શ્રી કુમુદિની લાખિયા (પદ્મ વિભૂષણ) અને કદંબ દ્વારા નૃત્ય પ્રસ્તુતિ
રાત્રે ૧૦ વાગે: શ્રી અતુલ પુરોહિત દ્વારા ભજન ગાયન
નૃતીય દિવસ : ૨૬/૦૨/૨૦૨૫ (મહાશિવરાત્રી)
રાત્રે ૧ વાગે: બરોડા કેરલા સમાજ દ્વારા સિંગરી મેલમ તથા નિલેશ પરમાર દ્વારા ગુજરાતી લોકનૃત્ય
રાત્રે ૬ વાગે: શ્રી યોગેશ ગઢવી દ્વારા આચારી પ્રસ્તુતિ
રાત્રે ૧૦ વાગે: શ્રીમતી રાજશ્રી વોરિયર અને ગૂપ્ત દ્વારા પ્રસ્તુતિ
રાત્રે ૧૧ વાગે: શ્રી મૈસૂર મંજુનાથ દ્વારા વાયોલિન પ્રસ્તુતિ
રાત્રે ૧૨ વાગે: સ્પર્શ સ્ટુડિયો ફોર પરફોર્મિંગ આર્ટ્સ (શ્રીમતી સુમન સ્વરગી) દ્વારા ૮ શાસ્ત્રીય નૃત્ય સ્વરૂપો દ્વારા શિવ મહિમાની પ્રસ્તુતિ
રાત્રે ૧ વાગે: પંડિત વિશ્વમોહન ભટ્ટ (પદ્મ ભૂષણ) તથા પંડિત સલિલ ભટ્ટ દ્વારા 'ડેઝર્ટ સ્લાઇડ્સ'ની પ્રસ્તુતિ
સવારે ૨ વાગે: પંડિત શશાંક સુબ્રમણિયમ દ્વારા વાંસળી વાદન

સવારે ૩ વાગે: માઇસ્ટ્રો ભિકમ ઘોષ "રિધમસ્કેપ"

★ કાર્યક્રમના સ્થળ ખાતે વાદ્યો - ધ્વનિની સફર થીમ પર ત્રિ-દિવસીય પ્રદર્શન

★ મહોત્સવ દરમિયાન દરરોજ સાંજે ત્રિવેણી ઘાટ પર ૧૦૮ દિવાઓથી સંગમ આરતીનું આયોજન

★ મહાશિવરાત્રીના પવિત્ર દિવસે સવારે ૬:૦૦ વાગે મંદિર પરિસરમાં પાલખી યાત્રાનું ભવ્ય આયોજન

★ મહાશિવરાત્રીના પ્રસંગે શાસ્ત્રોત વિધિવિધાન સાથે પાર્થિવેશ્વર મહાપૂજન

તારીખ: ૨૬/૦૨/૨૦૨૫ | સમય: સવારે ૮.૦૦ વાગે | સ્થળ: મારુતિ બીચ, પ્રોમેનેડ વોક-વે, સોમનાથ મંદિરની પાસે

ગુજરાતમાં ઓગસ્ટથી સપ્ટેમ્બર મહિના સુધીમાં ૧૪ હજારથી વધુ પદ પર ભરતી જાહેર કરાશે



અમદાવાદ/ગાંધીનગર, ગુજરાતમાં ઓગસ્ટથી સપ્ટેમ્બર મહિના સુધીમાં ૧૪ હજારથી વધુ પદ પર ભરતી જાહેર કરાશે. બીજા ફેઝની ૧૪,૨૮૩ પદ પરની ભરતી પ્રક્રિયા સપ્ટેમ્બર-૨૦૨૬ સુધીમાં

પૂર્ણ કરાશે. પોલીસમાં ખાલી રહેલ જગ્યા અને ભરતી મામલે હાઈકોર્ટમાં સુનાવણી દરમિયાન રાજ્ય સરકાર દ્વારા સોગંદનામું કરી આ માહિતી આપવામાં આવી છે. આ બાબતે મળતી માહિતી મુજબ, ગુજરાતમાં ઓગસ્ટથી

સપ્ટેમ્બર મહિના સુધીમાં ૧૪ હજારથી વધુ પદ પર ભરતી જાહેર કરાશે. પોલીસમાં ખાલી પડેલી જગ્યા અને ભરતી મામલે હાઈકોર્ટમાં સુનાવણી દરમિયાન રાજ્ય સરકાર દ્વારા રજૂ કરેલ સોગંદનામું આ માહિતી

વડોદરા રેલવે સ્ટેશન પર સરપ્રાઈઝ ચેકીંગ દરમિયાન બેગમાંથી ૧૮ કિલોથી વધુનો ગાંજો મળી આવ્યો

વડોદરા, નશાનો ગેરકાયદેસર કારોબાર પર લગામ લગાવ માટે ગુજરાત પોલીસને મળી વધુ એક મોટી સફળતા, વડોદરા રેલવે સ્ટેશન પર સરપ્રાઈઝ ચેકીંગ દરમિયાન બેગ સાથે એક શપ્સ શંકાસ્પદ હાલતમાં મળી આવ્યો હતો. પોલીસે તેને પુછતા બેગમાં હોવાનું તેણે જણાવ્યું હતું. આખરે આ મામલે શપ્સની અટકાયત કરી જડતી કરવામાં આવી હતી. જેમાં ૧૮ કિલોથી વધુનો ગાંજો મળી આવ્યો છે. જેના આધારે રેલવે પોલીસે ગુનો નોંધીને વધુ કાયદેસરની કાર્યવાહી હાથ ધરી છે. જે બાદ પોલીસ એલર્ટ થઈ ગઈ હતી. આ શપ્સની જડતી તથા તેની ઓળખ કરવાનું કાર્ય શરૂ

કરવામાં આવ્યું હતું. શપ્સનું નામ બિશીકેશ લોચન્દ્ર બેહેરેઘરાઈ (રહે. કંઘમાલ, ઓડીસા) હોવાનું જણાવ્યું હતું. તેની પાસેથી વ્યવસ્થિત રીતે પેક કરેલો ૧૮ કિલોથી વધુનો ગાંજો મળી આવ્યો હતો. આ ગાંજાની કિંમત રૂ. ૧.૮૧ લાખ આંકવામાં આવી રહી છે. આરોપી સામે એન.ડી.પી.એસ એક્ટ અંતર્ગત ગુનો નોંધવામાં આવ્યો છે. આરોપીની પ્રાથમિક પુછપરછમાં તેણે ગાંજાનો આ જથ્થો સુરતના માલીયાવાડ વિસ્તારમાં છુટક વેચાણ માટે લઈ જવાનો હતો. પરંતુ સુરત રેલવે સ્ટેશન પર પોલીસનું ચેકીંગ ચાલતું હોવાથી તે વડોદરા આવી ગયો હતો. આખરે સમગ્ર મામલે વડોદરા રેલવે પોલીસે વધુ કાયદેસરની



કાર્યવાહી હાથ ધરી હોવાનું જાણવા મળી રહ્યું છે. વડોદરાના રેલવે પોલીસ સ્ટેશનમાં નોંધાયેલી ફરિયાદ અનુસાર, તાજેતરમાં રાજ્યમાં સ્થાનિક સ્વરાજ્યની ચૂંટણી હોવાથી ટ્રેન મારફતે માદક પદાર્થો, હથિયારો તથા અન્યની હેરાફેરી ના થાય તે માટે વિશેષ સુચનાઓ આપવામાં આવેલી છે. જેના અનુસંધાને રેલવે સ્ટેશન તથા અન્ય સ્ટાફ રેલવે પોલીસ સ્ટેશન ઉપર સરપ્રાઈઝ ચેકીંગમાં હતો. તે દરમિયાન પ્લેટફોર્મ નં - ૨ ના થાંભલા પાસે એક શપ્સ બાંકડા પર બેઠો હતો. અને તેની પાસે ગ્રે કલરની એક બેગ હતી. આ શપ્સની શંકાસ્પદ હીલચાલ જણાતા પોલીસ જવાનો તેની પાસે પહોંચ્યા હતા. અને ટ્રોલી બેગમાં શું છે તેવું પુછ્યું હતું. શપ્સે બેગમાં ગાંજો હોવાનું જણાવ્યું હતું.



બિઈજી વુમન ચેરિટેબલ ટ્રસ્ટ દ્વારા આયોજિત "દીકરીનો માંડવો" ૧૬ ફેબ્રુઆરીના રોજ, કામનાથ મહાદેવ મંદિર, મેમનગર, અમદાવાદ ખાતે, નિયુક્ત સર્વ જ્ઞાતિ ૧૧ દીકરીઓના સમૂહલગ્ન પૂર્વક આયોજિત કરવામાં આવ્યા. દરેક દીકરીઓને ક્રિયાવરમાં જીવન જરૂરિયાત એકસોથી પણ વધારે વસ્તુનું અનુદાન આપવામાં આવ્યું. ગાયત્રી પરિવાર દ્વારા લગ્ન વિધિ સંપન્ન કરાવવામાં આવી. ઉપરોક્ત સમૂહ લગ્નમાં ગુજરાતી નાટ્ય તથા ફિલ્મી સિતારાઓએ હાજરી આપી સર્વે દંપતિઓને આશીર્વાદ પાઠવ્યા. ઉપરોક્ત સમૂહ લગ્નમાં માનનીય શ્રી અમિતભાઈ ઠાકર, ધારાસભ્યશ્રી, પૂર્વ મેયર બીજલબેન પટેલ, લાયન્સ ક્લબના હોદ્દાધારી, સમાજના પ્રતિષ્ઠિત વ્યક્તિઓ, ગાયત્રી પરિવારના પરિવારજનોએ હાજર રહી નવદંપતિઓને આશીર્વાદ પાઠવ્યા, આ સમૂહલગ્નઉત્સવમાં સમર્પણ ચેરિટેબલ ટ્રસ્ટ, શ્રીશક્તિ ચેરિટેબલ ટ્રસ્ટ, ગાયત્રી પરિવારની બહેનોએ હાજર રહી લગ્ન વિધિમાં સહકાર આપ્યો હતો.

ગુજરાત આરોગ્ય સેવાઓની યશસ્કલગીમાં વધુ એક ઉમેરો દિલ્હીમાં આયોજિત SKOCH-100 સમિટમાં ગુજરાત આરોગ્ય વિભાગને ગોલ્ડ ક્રેડેગરીમાં બે એવોર્ડ એનાયત

ગુજરાત આરોગ્ય વિભાગની યશસ્કલગીમાં વધુ એક ઉમેરો થયો છે. ગઈ કાલ તા. ૧૫ ફેબ્રુઆરી ૨૦૨૫ ના રોજ દિલ્હી ખાતે આયોજિત જ્ઞાનકોશ-૧૦૦ સમિટમાં ગુજરાત આરોગ્ય વિભાગને ગોલ્ડ ક્રેડેગરીમાં બે એવોર્ડ એનાયત થયા છે. જ્ઞાનકોશ-૧૦૦ પ્રયોજન દેલ્હી અંતર્ગત રાજ્યના પ્રત્યેક વિદ્યાર્થીનું નિભાવવામાં આવતું ડિજિટલ હેલ્થ કાર્ડ અને બ્રેકિંગ ધ સાયલન્સ ક્રેડેગરીમાં કોકિલયર ઇમપ્લાન્ટ અને સ્પીચ થેરાપી માટે આરોગ્ય વિભાગને

ગોલ્ડ ક્રેડેગરીમાં એવોર્ડ એનાયત થયા છે. આરોગ્ય મંત્રી શ્રી ઋષિકેશ પટેલે ટીમ ગુજરાત હેલ્થને ખુબ ખુબ અભિનંદન પાઠવીને બાળકો અને પ્રત્યેક નાગરિકો પ્રત્યેની તેમની નિષ્ઠાને બિરદાવી હતી. અત્રે ઉલ્લેખનીય છે કે, પ્રથમ એવોર્ડ જ્ઞાનકોશ-૧૦૦ પ્રયોજન દેલ્હી અંતર્ગત રાજ્યના પ્રત્યેક વિદ્યાર્થીનું નિભાવવામાં આવતું ડિજિટલ હેલ્થ કાર્ડ અને બ્રેકિંગ ધ સાયલન્સ ક્રેડેગરીમાં કોકિલયર ઇમપ્લાન્ટ અને સ્પીચ થેરાપી માટે આરોગ્ય વિભાગને

શરૂ કરવામાં આવી છે. જે બાળકોને ગુણવત્તાયુક્ત આરોગ્ય સંભાળ અને સારવાર માટે આંગણવાણીના ટેરવે ડિજિટલ રેકર્ડ ઉપલબ્ધ કરાવે છે. રાજ્યની જ્ઞાનકોશ-૧૦૦ પ્રયોજન દેલ્હી - રાષ્ટ્રીય બાળ સુરક્ષા કાર્યક્રમ હેઠળ કાર્યરત ૮૮૨ મોબાઈલ હેલ્થ ટીમ દ્વારા સમર્પિત આ કાર્ય, આરોગ્ય અને શિક્ષણ આઈ.ટી. પોર્ટલના એકીકરણનું કામ કરે છે. જેમાં જુન - ૨૦૨૩ થી દર વર્ષે અંદાજિત ૧.૧૫ કરોડ થી વધુ વિદ્યાર્થીઓને ડિજિટલ હેલ્થ કાર્ડ

ઈસ્યુ કરવાનો પ્રારંભ કરવામાં આવ્યો છે. ગુજરાત આરોગ્ય વિભાગને અન્ય એવોર્ડ બ્રેકિંગ ધ સાયલન્સ - મફત કોકિલયર ઇમપ્લાન્ટ અને સ્પીચ થેરાપી માટે એનાયત કરવામાં આવ્યો છે. આ ક્ષેત્રે પણ જન્મજાત બહેરાશ ધરાવતા કે સાંભળવામાં તકલીફ અનુભવતા બાળકો માટે ગુજરાતની ક્રાંતિકારી પહેલ હાથ ધરાઈ છે. જરૂરિયાતમંદ બાળકોને મફત કોકિલયર ઇમપ્લાન્ટ સર્જરી, ડિ.પ્રિ અને પોસ્ટ ઓપરેટીવ કેર અને સ્પીચ થેરાપી આપવામાં

આવે છે. જે વાતચીતના અવરોધોને તોડવામાં અને જન્મજાત ગહન શ્રવણશક્તિ ધરાવતા બાળકોને તેમની સંપૂર્ણ ક્ષમતા પ્રાપ્ત કરવા માટે સશક્ત બનાવવામાં મદદરૂપ બને છે. વર્ષ ૨૦૧૪ થી અત્યા સુધીમાં રાજ્યમાં ૩૨૬૦ જેટલા બાળકોને મફત કોકિલયર ઇમપ્લાન્ટ સર્જરી કરવામાં આવી છે. આ બંને એવોર્ડ રાજ્ય સરકારના આરોગ્ય વિભાગની ટીમોમાં નવીન ઉર્જાનું સર્જન કરશે અને તેમની નિષ્ઠામાં નવો જુસ્સો ઉમેરશે.

ટર્મ એન્ડ કન્ડીશનનું ખોટું કારણ આપી હેલ્થ ક્લેમ રિજેક્ટ કરનાર મનીપાલ સિગ્ના હેલ્થ વિમા કંપનીને ગ્રાહક સુરક્ષા કોર્ટ દ્વારા ફટકાર..!

ન્યૂઝ ઓફ ગાંધીનગર : ભાવેશ પરમાર (બોટાદ) મનીપાલ હેલ્થ ઈન્સ્યોરન્સ કંપનીએ પોતાના વિમેદારને વિમાનો ક્લેમ પોલિસીની શરત બહારનો છે તેવું જણાવી ક્લેઈમ નામંજૂર કર્યો હતો. ૪.૫ લાખની વિમારાશી ધરાવતી પોલીસી સુરતના શંકરસિંહ રખુનાથસિંહ રાજપુરોહિત દ્વારા લેવાયેલ હતી. તેમાં વિમેદારને છઠ્ઠા મહિને દ્રઈઝ

ની સારવાર માટે દવાખાનામાં દાખલ થઈ સારવાર લેવાની જરૂર પડી હતી. અને સારવાર ખર્ચ ૩૨,૭૩૮/- રૂ થયો હતો. કેર હેલ્થ ઈન્સ્યોરન્સ કંપનીએ ૩૨,૭૩૮/- રૂપિયા વિમેદારને ક્લેઈમની રકમ ચૂકવવા પાત્ર નથી જણાવી ક્લેઈમ રકમ ચૂકવી નહિ. ક્લેઈમ રીજેકશનનું મૂળ કારણ એ હતું કે વિમેદારને ડયાબિટીસ હતું અને જે રોગ માટે સારવાર લીધી એને

ડયાબિટીસ સાથે કોઈ સંબંધ ના હતું. જેમાં અન્ય કોઈ રોગનો ચાલુ ટ્રીટમેન્ટ સાથે આવી કોઈ સંબંધ ના હોય તો વિમા ક્લેમ ચૂકવવા પાત્ર બને છે તેવું સુરત ગ્રાહક સુરક્ષા કોર્ટ માન્યું હતું. અને જે પોલિસી શરતોનું બહાનું બતાવી ક્લેમ રિજેક્ટ કરેલ તે બિનકાયદેસર હતું તેમ નામદાર કોર્ટે માન્યું હતું. તેથી હાલનો ક્લેમ ચૂકવવા પાત્ર હતો તેમ કોર્ટે હુકમ કરેલ છે. આમ ખોટી રીતે ક્લેમ

લીધેલ છે. આ દાવા માટે ગ્રાહક તરફ ગ્રાહક સુરક્ષા કેસના સ્પેશિયાલિસ્ટ એડવોકેટ બેલા ગિરનારા અને એડવોકેટ હસમુખ ગિરનારા રોકાયેલ હતા. આ કેસમાં ગ્રાહક સુરક્ષા કોર્ટ સુરત દ્વારા માનસિક-શારીરિક ત્રાસ અને લીગલ ખર્ચ પેટે વધારામાં ૫૦૦૦/- રૂ આપવાનો તથા કમ્પાટ ક્લેઈમ રકમ પર ૨% વ્યાજ આપવાનો હુકમ કરેલ છે.

નામંજૂર કરેલ હોવાથી ગ્રાહક ગ્રાહક સુરક્ષા કોર્ટનો આશરો લીધેલ હતો. આવી રીતે મનમાની કરીને ઘણી બધી હેલ્થ ઈન્સ્યોરન્સ કંપની કોર્ટ પણ કારણથી ક્લેમ રિજેક્ટ કરે છે તેવું કોર્ટમાં જોવા મળ્યું છે. આવા કેસો વિમા કંપની ભૂતકાળમાં પણ હારેલી હોય છે છતાં તે છતાં એ જ કારણથી ક્લેમ રિજેક્ટ કરવાનું બંધ નથી કર્યું. આ કેસમાં પણ આવું જ થયું હોવાની કોર્ટે ગંભીર નોંધ

આસ્થા ચેરિટેબલ ટ્રસ્ટ તરફથી પ્રકાશ ભીમાણીએ આપ્યું કારકિર્દી ગાઈડન્સ..



ન્યૂઝ ઓફ ગાંધીનગર : ભાવેશ પરમાર (બોટાદ) વર્તમાન સમયમાં તણાવ અને ભવિષ્યની ચિંતા સાથે જીવતા વિદ્યાર્થીઓને માટે આસ્થા સંસ્થા બોટાદના પ્રકાશ ભીમાણી દ્વારા છેલ્લા સાત વર્ષથી માગેન્ડેશન વર્કશોપ કરવામાં આવે છે. તેઓએ આજ સુધીમાં ૧૩૬ જેટલા સેમિનાર કર્યા છે

ત્યારે તાજેતરમાં બીઆરસી ભવન ગઢડા આયોજિત ગઢડા તાલુકાની સરકારી હાઈસ્કૂલ ના વિદ્યાર્થીઓ માટે યોજાયેલ સેમિનારમાં પ્રકાશ ભીમાણી દ્વારા હળવી ગમ્મતમ્મ શૈલીમાં કેરિયર ગાઈડન્સ આપવામાં આવ્યું. તેમજ પી.એમ.શ્રી બ્રાંચ શાળા નં. ૪ ગઢડા ખાતે પ્રાથમિક શાળાના બાળકોને એક્સપર્ટ ટોક અંતર્ગત

જુદી જુદી રમતો સાથે કારકિર્દી ઘડતર અંગે સમજ આપવામાં આવેલ. અત્રે એ ઉલ્લેખનીય છે કે પ્રકાશ ભીમાણી દ્વારા વ્યક્તિગત કારકિર્દી ચર્ચા, રોજગાર સેમિનાર, હકારાત્મક જીવન, રમત સાથે શિક્ષણ, મ્યુઝિકલ હાઉસી, વીકેન ડુ જેવા વિષયો પર આજસુધીમાં ૧૩૬ જેટલા સેમિનાર કરવામાં આવ્યા છે.

કડી સર્વ વિશ્વવિદ્યાલય દ્વારા યુવાનો માટે શ્રીમદ્ ભગવદ ગીતા આધારિત "યુવા ગીતા" કાર્યક્રમ યોજાયો



આજના સ્પર્ધાત્મક યુગમાં યુવાનો નાની-નાની બાબતોમાં ગુંચવાયેલા અને મૂંઝવણ અનુભવ કરતાં જોવા મળતા હોય છે. તેમની મહત્વકાંક્ષાઓ અનંત પરંતુ જીવનધૈયની અભિલાષા શૂંચ જોવા મળે છે. યુવાનોની પર્વતમાન સમસ્યાઓ અને મૂંઝવતા પ્રશ્નોની નિરાકરણદાત્રી એટલે "શ્રીમદ ભગવદ ગીતા".

કડી સર્વ વિશ્વવિદ્યાલયના પ્રેસિડેન્ટશ્રી લલ્લભભાઈ એમ. પટેલ સાહેબના માર્ગદર્શન અને પ્રેરણાથી "યુવા ગીતા" કાર્યક્રમનું આયોજન કરાયું હતું જેમાં સર્વ વિદ્યાલયની વિવિધ ૧૭ કોલેજના ૮૫ વિદ્યાર્થીઓ ઉસ્નાહપૂર્વક જોડાયા હતા. શ્રીમદ્ ભગવદ ગીતામાંથી આજના યુવાનોને જીવન જીવવાની

યોગ્ય દિશા મળે, આનંદિત જીવન જીવવાની પ્રેરણા મળે, કુટુંબ પરિવાર સાથે આત્મીયતા બંધાય, સમાજ અને રાષ્ટ્ર પ્રત્યે નિષ્ઠા ઉભી થાય, ભારતીય સંસ્કૃતિ અને વૈદિક પરંપરા જાણે અને જ્ઞાતિવાદ, શોષવાદ, ધર્મવાદથી સમસ્યા નિવારવા માટે આ રોડના આગળ વધીને "વસુદેવ કુટુંબકમ"ની ભાવના ખીલે એ માટે વિસ્તૃત માર્ગદર્શન યુવાનોને આપવામાં આવ્યું

દહેગામથી બાયડ રોડને રૂટમાં આવતાં બ્રિજ સહિત ફોરલેન બનાવવા નિર્ણય

ગાંધીનગર : ગાંધીનગર જિલ્લાના તાલુકા વિસ્તારમાં અને જિલ્લાની હદને જોડતાં માર્ગોનું નેટવર્ક સુધારવા હાથ ધરાયેલી યોજના અંતર્ગત ચિલોડાથી દહેગામ રોડને ફોરલેન કરવાની કામગીરી શરૂ કરાઈ છે. દરમિયાન દહેગામથી બાયડ રોડને રૂટમાં આવતાં બ્રિજ સહિત ફોરલેન બનાવવા નિર્ણય લેવાયો છે. વાહનોની સંખ્યા વધવાથી સર્જતા અકસ્માત અને ટ્રાફિક જામની સમસ્યા નિવારવા માટે આ રોડના કામ પાછળ રૂપિયા ૧૪૭ કરોડ ખર્ચાશે.

પાટનગરને જોડતાં મુખ્ય માર્ગોને પહોળા કરવાની કામગીરી છેલ્લા વર્ષો દરમિયાન વ્યાપકરીતે હાથ પર લેવામાં આવી છે અને આ માર્ગો પહોળા થવાથી તથા વચ્ચે આવતાં જંકશનો પર ઓવરબ્રિજ અને અન્ડર પાસ આપવામાં આવવાથી માર્ગ પર ટ્રાફિકનું સંચલન ખુબ સરળ બન્યું છે. પરંતુ આ સમયગાળા દરમિયાન જ ગાંધીનગર જિલ્લાના મુખ્ય માર્ગો અને જિલ્લાની હદને જોડતા માર્ગ પર ટ્રાફિકનું પ્રમાણ ખુબ વધ્યું છે. ભારે સહિતના વાહનોની



સંખ્યામાં સતત થઈ રહેલા વધારાના કારણે આ માર્ગો પર છાશવારે અકસ્માતો સર્જતા રહેવાની સાથે વાહન ચાલકો ટ્રાફિક જામની સમસ્યાથી પીડાવા લાગ્યા છે. ત્યારે રોડ નેટવર્કને અપગ્રેડ કરવાના પ્રોજેક્ટ અંતર્ગત ગાંધીનગરના ચિલોડાથી દહેગામ

સુધીના ૧૧ કિલોમીટરના માર્ગને ફોરલેન કરવાનું કામ શરૂ કરી દેવામાં આવ્યું છે. હવે દહેગામથી બાયડ સુધીના ૧૮ કિલોમીટરના રોડને પણ વચ્ચે આવતા બ્રિજ સહિત ફોરલેન કરવાની દરખાસ્તને સરકાર દ્વારા મંજૂરીની મહોર માર દેવાની સાથે આ કામ કરવા માટે મુકવામાં આવેલા રૂપિયા ૧૪૭ કરોડના ખર્ચ અંદાજને મંજૂરી આપી દેવાતાં તંત્ર દ્વારા વહીવટી પ્રક્રિયા શરૂ કરવામાં આવી છે. કેમ કે આ રૂટમાં રોડને પહોળો કરવામાં કેટલાક વૃક્ષો પણ નડતર બને છે.